

**“ठेव-अंशदान सनियंत्रण प्रणाली” लागू
करण्याबाबत.**

**महाराष्ट्र शासन
सार्वजनिक बांधकाम विभाग
शासन परिपत्रक क्रमांक :-बीजीएम-२०१६/प्र.क्र.५४/अर्थ-१,
मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२.
दिनांक :-०४ डिसेंबर, २०१७**

प्रस्तावना :-

सार्वजनिक बांधकाम विभागाने “डिजिटल इंडिया” या योजनेचा एक भाग म्हणून सार्वजनिक बांधकाम विभागातील कार्यान्वित होणा-या प्रत्येक कामाचे Real time पद्धतीने संगणकीय प्रणालीद्वारे नियंत्रण शक्य व्हावे यासाठी राष्ट्रीय सूचना केंद्र (NIC), पुणे, यांचे मार्फत बीम्स प्रणाली अद्यावत केली आहे. त्यामुळे बीम्स प्रणाली मार्फत सार्वजनिक बांधकाम विभागाच्या अर्थसंकल्पिय कामांचे तसेच इमारतीच्या परिरक्षण व दुरुस्तीच्या कामांचे संनियंत्रण संगणकीय प्रणालीद्वारे केले जाते. त्याचप्रमाणे सार्वजनिक बांधकाम विभागास विविध विभागाकडून ठेव अंशदान स्वरूपात प्राप्त होणारे अनुदान सनियंत्रित करण्याची बाब शासनाच्या विचाराधीन होती. आता राष्ट्रीय सूचना केंद्र (NIC), पुणे मार्फत “ठेव-अंशदान सनियंत्रण प्रणाली” विकसित करण्यात आली आहे व सदरची प्रणाली लागू करण्याची बाब शासनाच्या विचाराधीन होती. त्यानुसार खालीलप्रमाणे मार्गदर्शक सूचना निर्गमित करण्यात येत आहे.

शासन परिपत्रक :-

राज्य शासनाच्या विविध विभागांच्या कामांसाठी सार्वजनिक बांधकाम विभागात “ठेव-अंशदान” स्वरूपात प्राप्त होणारे अनुदान सनियंत्रित करण्यासाठी “ठेव-अंशदान सनियंत्रण प्रणाली” विकसित करण्यात आली असून, यापुढे “ठेव-अंशदान” स्वरूपातील कामांची देयके उपरोक्त प्रणालीद्वारेच अदा करण्यात येतील. या अनुषंगाने ठेव-अंशदान योजनेतर्गत प्राप्त रकमंचा व कामांचा तपशील नोंदविण्याची कार्यवाही खालील प्रमाणे करण्यात यावी.

- १) कार्यकारी अभियंता यांचे कार्यालयातील अर्थलिपिक हे ठेव अंशदान स्वरूपातील प्रगतीतील व नविन कामे उपरोक्त प्रणालीमध्ये अंतर्भूत करतील. मात्र, पूर्ण झालेली व अंतिम देयक अदा केलेली कामे प्रणालीत अंतर्भूत करण्यात येणार नाही.
- २) संबंधित विभागीय लेखा अधिकारी हे अर्थलिपिक यांनी भरलेली माहिती अचूक असल्याची खात्री करून कार्यकारी अभियंता यांना सादर करतील.

- ३) संबंधित कार्यकारी अभियंता उपरोक्त कामांची माहिती अचूक असल्याची खात्री करून BEAMS प्रणालीमध्ये काम अंतर्भूत करण्यासाठी अधीक्षक अभियंता यांना online सादर करतील.
- ४) अधीक्षक अभियंता हे सदरचे काम ठेव अंशदान काम म्हणून स्विकारण्यास सक्षम स्तरावरील मंजूरी प्राप्त असल्याची खात्री करून बीम्स प्रणालीमध्ये सदर काम अंतर्भूत करण्यासाठी online मंजूरी प्रदान करतील.
- ५) कोषागार अधिकारी हे कार्यकारी अभियंता यांनी कोषागारात चलनाद्वारे भरणा केलेले धनादेश / डिमांड ड्राफ्ट महाकोष प्रणालीद्वारे संबंधित कार्यकारी अभियंता यांना online उपलब्ध करून देतील.
- ६) विभागीय कार्यालयातील अर्थलिपिक, भरणा केलेल्या ठेव अंशदान रक्कमेचे, रोकड वही (Cash Book) नुसार ठेव अंशदान कामाचे online वर्गीकरण करतील.
- ७) संबंधित विभागीय लेखा अधिकारी हे अर्थलिपिकाने सादर केलेले कामाचे वर्गीकरण व रोकड वही (Cash Book) मध्ये नोंदविलेले वर्गीकरण अचूक असल्याची खात्री करून मंजूरीसाठी कार्यकारी अभियंता यांना online सादर करतील.
- ८) संबंधित कार्यकारी अभियंता “ठेव-अंशदान स्वरूपात प्राप्त निधीचे” वर्गीकरण अचूक आहे, याची खात्री करतील व त्यास online मंजूरी प्रदान करण्यासाठी नियंत्रक अधिकारी (अधीक्षक अभियंता) यांचेकडे सादर करतील व नियंत्रक अधिकारी (अधीक्षक अभियंता) त्यास मंजूरी प्रदान करतील.
- ९) भरणा केलेल्या ठेव अंशदान रक्कमेचे online कामनिहाय अचूक वर्गीकरण करण्याची जबाबदारी ही संबंधित विभागीय लेखा अधिकारी व संबंधित कार्यकारी अभियंता यांची संयुक्तपणे राहिल.
- १०) प्रगतीत असलेल्या कामांचा दि.४.१२.२०१७ अखेर पर्यंतचा खर्च नोंदविण्याची सोय प्रणालीमध्ये उपलब्ध करून देण्यात आली आहे. दि.४.१२.२०१७ पर्यंत प्रगतीत असलेल्या कामावरील खर्च प्रणालीमध्ये नोंदविण्यास कार्यकारी अभियंता हे सक्षम प्राधिकारी राहतील. त्यांच्या कार्यालयातील अर्थ लिपिक सदर खर्च, प्रणालीवर भरेल व संबंधित विभागीय लेखा अधिकारी हे विभागात उपलब्ध असलेले अभिलेखे तपासून दि.४.१२.२०१७ पर्यंत कामावर नोंदविलेला खर्च प्रमाणीत करून संबंधित कार्यकारी अभियंता यांना online मंजूरीसाठी सादर

करतील. कार्यकारी अभियंता हे अभिलेख तपासून कामावरील नोंदविलेला खर्च अचूक आहे याची खात्री करतील व दि.४.१२.२०१७ अखेर पर्यंतचा खर्च online प्रमाणित करतील.

- ११) दि.४.१२.२०१७ रोजी पर्यंत कामावर नोंदविलेल्या खर्चास कार्यकारी अभियंता यांच्या बरोबरच विभागीय लेखा अधिकारी ही जबाबदार राहतील.
- १२) यापूढे ठेव-अंशदान अंतर्गत देयक अदा करताना ठेव-अंशदान प्रणालीमार्फत देयक अदा करणे क्रमप्राप्त राहिल. कोणत्याही परिस्थितीत बिम्स प्रणाली शिवाय देयके अदा केली जाणार नाही, यांची संबंधित कार्यकारी अभियंता यांनी दक्षता घ्यावी.
- १३) सदरची नवीन “ ठेव अंशदान” संनियंत्रण प्रणाली कार्यान्वीत (Live) केल्यानंतर यापुर्वीची बीम्स प्रणालीवर सुरु असलेली ठेव अंशदान प्रणाली बंद करण्यात येईल याची नोंद घ्यावी.

हा शासन निर्णय वित्त विभागाच्या सहमतीने, त्या विभागाच्या अनौपचारिक संदर्भ क्रमांक ३१९/व्यय-११, दि.२७.११.२०१७ नुसार निर्गमित करण्यात येत आहे.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आले असून त्याचा सांकेताक क्र. २०१७१२०४१९०४५३६८१८ असा आहे. हे परिपत्रक डिजिटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(फु.स.मेश्राम)

आं.वि.स.व उप सचिव, महाराष्ट्र शासन

प्रत,

- १) अप्पर मुख्य सचिव, वित्त विभाग, मंत्रालय, मुंबई
- २) प्रधान सचिव (वि.सु.) वित्त विभाग, मंत्रालय, मुंबई
- ३) प्रधान सचिव, सा.बां.विभाग, मंत्रालय, मुंबई
- ४) सचिव (रस्ते), सा.बां.विभाग, मंत्रालय, मुंबई
- ५) सचिव (बांधकामे), सा.बां.विभाग, मंत्रालय, मुंबई
- ६) महालेखापाल, (लेखा परीक्षा), महाराष्ट्र-१, मुंबई
- ७) महालेखापाल, (लेखा व अनुज्ञेयता), महाराष्ट्र-१, मुंबई

- ८) महालेखापाल, (लेखा परीक्षा), महाराष्ट्र-२, नागपूर
- ९) महालेखापाल (लेखा व अनुज्ञेयता), महाराष्ट्र-२, नागपूर
- १०) संचालक, लेखा व कोषागारे, मुंबई
- ११) अधिदान व लेखा अधिकारी, मुंबई
- १२) सर्व जिल्हा कोषागार अधिकारी
- १३) सर्व मुख्य अभियंता, सार्वजनिक बांधकाम प्रादेशिक विभाग,
- १४) उप सचिव (रस्ते / इमारती), सार्वजनिक बांधकाम विभाग, मंत्रालय, मुंबई
- १५) सर्व अधीक्षक अभियंता, सार्वजनिक बांधकाम मंडळ,
- १६) सर्व कार्यकारी अभियंता, सार्वजनिक बांधकाम विभाग,
- १७) श्री.विवेक नवले, विकास व समन्वय अधिकारी, सार्वजनिक बांधकाम विभाग,
- १८) निवडनस्ती.